

# עצתו אמונה

אויב די עלטערן האבן נישט הכרת הטוב, זאל איך אפלאזן  
מלמדות?

שאלה:

לכבוד דער ראש ישיבה שליט"א,

איך בין א מלמד ביי די קלענסטע כיתה, וואס זיי ווערן דריי יאר; ברוך השם איך לייג אריין די גאנצע הארץ און נשמה אין די קינדער, זיי צו געבן א געשמאק אין תורה, תפלה, ציצית, קאפל און פיאזות.

די דרשות פונעם ראש ישיבה געבן מיר אזויפיל צו, בפרט איבער די חשיבות פון א מלמד; איך דאנק דעם אייבערשטן אז איך פיר זיך אזוי און די פיצלעך קינדער רעדן צום אייבערשטן און רעדן פון אייבערשטן.

איך ארבעט דא נישט וועגן געלט און נישט פאר די געהאלט, איך קען טון אנדערע זאכן פון וואס מען פארדינט פיל מער, נאר צו זען מיינע פירות פאר די אויגן.

אבער יעצט פורים ווען עס איז די איינציגסטע געלעגנהייט פון די עלטערן צו געבן די הכרת הטוב פאר'ן מלמד ביי די משלוח מנות, בין איך געווארן אזוי צעבראכן, זעענדיג ווי די עלטערן שעצן כמעט נישט; זיי שיקן נארישע זאכן, מיט שוואכע פדיונות, אן א גוט ווארט, נאר גע'ירשנ'ט פון אנדערע.

אנדערע זאגן אז ביי א גרעסערע כיתה באקומט מען מער, אדער אז עלטערן האבן נישט געלט, אדער מענטשן קענען נישט ארויסגעבן געפילן.

אויב אזוי טראכט איך צו פארלאזן דעם פלאץ צום נייעם זמן; כאטש וואס איך ווייס אז דער לאך וועט זיין גרויס, קיינער וועט נישט אריינלייגן אזויפיל אין די קינדער. נאר

פאר די לעצטע החלטה האב איך געוואלט הערן פון אייך צי איך זאל עס טון.

יישר פח

**תשובה:**

בעזרת ה' יתברך - יום א' פּרִשְׁת כִּי תִשָּׂא, שושן פורים, ט"ז אדר, שנת תשפ"א לפרט קטן  
 לכבוד ... גרו יאיר

איך האב ערהאלטן דיין בריוו.

ווער עס ארבעט מיט א רבים, צום ביישפיל א מלמד וכדומה - איז זייער וויכטיג צו וויסן אז מען ארבעט פאר'ן אייבערשטן, מען ארבעט נישט פאר קיינעם אנדערש. אז מען ווייסט אז מען ארבעט פאר'ן אייבערשטן דעמאלט האט מען הנאה פון די ארבעט, אנדערש איז ווען מען מיינט אז מען ארבעט פאר דעם און פאר יענעם, דעמאלט ווען מען זעט ווי מענטשן פירן זיך, מען איז נישט מכיר טובה וכו' - באקומט מען חלישות הדעת.

דעריבער זאלסטו נישט ווערן צעבראכן אז עס איז אריבער דעם יום טוב פורים און די עלטערן האבן דיר נישט געגעבן קיין געלט; קוק נישט אויף דעם, דו וועסט באקומען באצאלט פונעם אייבערשטן, די תורה און מצוות פון דיניע תלמידים - דאס זאל זיין דיין ציל, אף און וויי פאר מלמדים וואס ארבעטן צו באקומען געלט וכו', עס איז נישטא קיין געלט אין די וועלט וואס קען באצאלן מלמדים און מחנכים וואס לערנען מיט קינדער.

די הייליגע חכמים זאגן (בבא בתרא ח:): אויפ'ן פסוק (דניאל יב, ג): ומצדיקי הרבים כפוכבים לעולם ועד - "אלו מלמדי תינוקות", איינער וואס לערנט תורה מיט אידישע קינדער איז צוגעגליכן צו די שטערנס פון די וועלט; מוהרא"ש זכרוננו לברכה פלעגט דאס זייער שיין מסביר זיין, אז פונקט ווי מען קען נישט ציילן די שטערנס פון די וועלט, אזוי קען מען נישט ציילן וויפיל זכותים א מלמד האט, ווייל ער פלאנצט איין אין די קינדער תורה, יראת שמים און אמונה פשוטה אינעם אייבערשטן.

אז דו ביסט מצליח מיט די קינדער זאלסטו אנדאי ווייטער ממשיך זיין

מיט די ארבעט; קלאפ ארויס די סארט מחשבות פון אפלאזן, דיין גאנץ לעבן זאלסטו בלייבן מלמד.

חכמינו זכרונם לברכה זאגן (עיין מגילה יג ע"ב; פרקי דרבי אליעזר פרק ו) אז מרדכי הצדיק איז געווען פון די גרעסטע אין די סנהדרין; מיט דעם אלעם ווען עס איז געווען די גזירה פון המן איז ער געגאנגען צאמנעמען טויזנטער קינדער, ער האט מיט זיי געדאווענט און אזוי מבטל געווען די גזירה (אסתר רבא ט, ד); עס האט אים געפאסט, אפילו ער איז געווען אזוי גרויס, ער איז געווען פון די ראשי סנהדרין - צו נעמען קינדער, צוויי און צוואנציג טויזנט קינדער - לערנען מיט זיי און אזוי מבטל געווען די גזירה. דארפן מיר דאך זיכער דאס טון, בפרט ווער עס האט די כח און השפעה אויף קינדער, צו לערנען תורה מיט קינדער - און אזוי ברענגען די גאולה.

דער אייבערשטער זאל העלפן זאלסט האבן הצלחה אין אלע ענינים.

...



**פארנואס האבן מיינע חברים נישט מיטגעהאלטן מייך**

**שמחה?**

**שאלה:**

לכבוד דער ראש ישיבה שליט"א,

דער אייבערשטער איז זייער גוט צו מיר, איך האב ברוך השם זוכה געווען די פארגאנגענע וואך צו א נייע ליכטיגע מיידעלע.

איך האב געלאדענט א פערציג פופציג מענטשן צום קידוש דעם שבת, אבער קיינער נישט אנגעקומען, צום סוף זענען קוים צוויי מענטשן אנגעקומען צום קידוש, און דאס טוט מיר זייער וויי.

איך האלט זיך פאר א תלמיד פונעם ראש ישיבה און איך דאווען אין א בית המדרש היכל הקודש, אבער דער עולם פון דארט איז נישט געקומען. מיי בעל הבית אין די ארבעט און מיינע קאלעגעס ביי די ארבעט, זענען אויך נישט געקומען. און אזוי ווייטער מיינע אנדערע חברים זענען אויך נישט אנגעקומען.

איך פּרוביר זיך מחזק צו זיין, אָבער עס טוט מיר באַמת זייער וויי; איך האב געמיינט אז אסאך מענטשן וועלן מיטהאלטן מיין שמחה און דערווייל זע איך אז קיינער טראכט נישט פון מיר. ווי אזוי קען איך זיך שטארקן?

יישר כח

תשובה:

בעזרת ה' יתברך - יום א' פרשת כי תשא, שושן פורים, ט"ז אדר, שנת תשפ"א לפרט קטן

לקבוד ... גרו יאיר, קרית יואל

איך האב ערהאלטן דיין בריוו.

מזל טוב פאר די גרויסע שמחה! דער אייבערשטער זאל העלפן דו זאלסט מגדל זיין דיינע קינדער לתורה ולחופה ולמעשים טובים.

עס איז זייער נישט קיין שיינע זאך אז דיינע חברים זענען נישט געקומען צו דיין שמחה, בפרט ווען עס רעדט זיך פון תלמידי היכל הקודש; אבער פון די אנדערע זייט דארפסטו זיי דן זיין לפך זכות. די וואך שבת זענען אלע געווען זייער אפגעמאטערט, מען איז אריין אין שבת מתוך שפרות; ווען ערב שבת פאלט אום פורים אזוי ווי די יאר זענען כמעט אלע אונסים, מען איז פארנומען א גאנץ פורים מיט מצות היום און ווען עס קומט שבת זענען אלע זייער אפגעמאטערט, מען האט נישט די כחות צו גיין און קומען; איך בין זיכער ווען דו וואלסט געמאכט א שמחה אין א געווענליכע שבת וואלטן אלע געקומען זיך פרייען מיט דיין שמחה.

דער עיקר זאלסטו דאנקען דעם אייבערשטן אז דיין ווייב איז געזונט און דו האסט זוכה געווען צו א געזונט קינד. חברים איז נישט א זאך וואס דארף איבערנעמען דעם מענטש, אפילו ווען אלע וואלטן געקומען זיך פאטייליגן מיט די שמחה איז נישט דאס דער עיקר שמחה, דער עיקר שמחה איז אז מען איז זוכה צו ברענגען נאך א קינד צום אייבערשטן, ווייל מיט יעדע קינד וואס מען ברענגט אויף די וועלט ברענגט מען נענטער די גאולה. חכמינו זכרונם לברכה זאגן (יבמות סב): "אין בן דוד בא עד שיכלו כל

הנשמות שבגוף", משיח וועט קומען ווען אלע נשמות וועלן אראפקומען אויף דער וועלט.

יא חברים, נישט חברים - דאס איז נישט לעבן, דאס געבט נישט צו און נעמט נישט אנוועק; אנשטאט וויינען אויף חברים, זאלסטו נעמען א תהלים און דאנקען דעם אייבערשטן אויף די ניסים וואס ער טוט מיט דיר, וועסטו זען נאך ניסים אין לעבן.

דער אייבערשטער זאל העלפן זאלסטו האבן הצלחה אין אלע ענינים.

...



וואס מעג מען קויפן מיט די געלט פון הפצה?

שאלה:

א גרויסן יישר פח פאר די שיעורים און ניגונים וואס איז אונז זייער מחזק. מיר נעמען זיך צוזאם דא אין בית שמש יעדע וואך ברוך השם, און מיר זענען זיך מחזק אינאיינעם מיט די עצות פון הייליגן רבי'ן, און מיט די דיבורים פונעם ראש ישיבה שליט"א. איך בין זוכה ברוך השם מפיץ צו זיין די קונטרסים פון מוהרא"ש זכותו יגן עלינו, און איך האב געוואלט פֿרעגן אויב מען קען נוצן דאס געלט צו קויפן עסן פאר אונזער חבורה, און אויך אויב מען קען געבן קונטרסים פאר אומזיסט.

פח יישר

תשובה:

בעזרת ה' יתברך - יום א' פרשת כי תשא, שושן פורים, ט"ז אדר, שנת תשפ"א לפרט קטן

לכבוד ... גרו יאיר, בית שמש

איך האב ערהאלטן דיין בריוו.

וואויל איז דיר אז דו ביסט זוכה צו פארשפרייטן די הייליגע עצות פון

רבי'ן; די קונטרסים און ספרים פון מוהרא"ש - אין ארץ ישראל.

נישטא קיין גרעסערע זאך וואס מיר קענען טון ווי פארשפרייטן די

עצות פון רבי'ן פאר אנדערע, דאס איז א תיקון פאר אלע עבירות. דער רבי

וְאֵלֶּיךָ יָשׁוּב וְאֵלֶּיךָ יִשְׁתָּחֲוֶה (סֵפֶר הַמִּידוֹת אוֹת נִיאוּף, סִימָן מֵא): "תִּיקוֹן לְהוֹצֵאת זָרַע לְבִטְלָה שְׂשִׁיתִּי לְהַחֲזִיר בְּנֵי אָדָם בְּתִשְׁבּוּבָה", עָס אִיז אַ תִּיקוֹן פֶּאָר פֶּגַם הַבְּרִית אִז מֵעַן זָאָל צוֹרִיק בְּרַעֲנוּגֵעַן מְעַנְטֶשֶׁן צוּם אִיבְעֶרֶשְׁטֵן.

וְעַן דוּ גִיִּיסְט פֶּאָרְשְׁפֶּרִיִּיטֵן דִּי סִפְרִים זָאָלְסְטוּ בְּעֵטֵן צְדָקָה, גְּעֵב נִישְׁט אומְזִיסְט; אִז מֵעַן גְּעֵבְט בְּחִנָּם הָאָט דָּאָס נִישְׁט קִיִּין חֲשִׁיבוּת, יַעֲנֶעַר וְעַט דָּאָס אַנוּעַק וְוֵאָרְפֵן, עֶר וְעַט מְזַלְזֵל זִיִּין אִין דָּעֵם. מִיט דִּי גְעֵלְט זָאָלְסְטוּ קוִיפֵן נֶאָד סִפְרִים, אִוִּיף קַעֲנִסְטוּ דָּאָס נוֹצֵן פֶּאָר דִּי חֲבוּרָה צוּצוּשְׁטֵעֵלֵן עֶסֶן אִוִּן טְרִינְקֵעַן, וְוֵאָס עָס פֶּעֶלְט אִוִּיס צוּ מְחִזֵּק זִיִּין דִּי מְפִיצִים.

דָּעַר אִיבְעֶרֶשְׁטֵעַר זָאָל הָעֵלְפֵן זָאָלְסְט הָאָבֵן הַצְּלָחָה אִין אֶלֶע עֲנִינִים.

...



# איש אמונות

## האב רחמנות אויף דיין ווייב

בעזרת ה' יתברך - יום ג' פרשת תצוה, י"א אדר, שנת תשפ"א לפרט קטן  
לקבוד ... נרו זאיר

איף האב ערהאלטן דיין בריוו.

איף שרייב דיר נאכאמאל, איף ווייס און איף גלייב אז דורך רעדן איין  
מאל און נאכאמאל וועל איף יא פועל'ן. איף בעט דיר זייער, רעד שייין צו  
דיין ווייב, האב רחמנות אויף איר; איינע פון די סימנים פון א איד איז  
רחמנות, דער וואס האט רחמנות - דער איז א אידיש קינד (יבמות עט:).

איף ציטער פאר דיר וואס גייט זיין ביים סוף; די אלע וואס געוועלטיגן  
אין שטוב, זיי ווארפן אן אימה נפחד - ביים סוף ווערן זיי אליינס פארשעמט.  
קען זיין אין אנהייב, דורכאויס די ערשטע פאר יאר - וועט דיר געלונגען צו  
לייגן א פחד, דו וועסט איר דערדרוקן און עס קען דיר נאך געלונגען אז זי  
וועט זיך לאזן צעקוועטשן, אבער זיי זיכער אז ביים סוף קראכט עס, ביים  
סוף וועסטו אלעס פארלירן.

איף שרייב דיר די ווערטער מיט בלוט פון מיין הארץ; איף האב אזויפיל  
כחות אנוועק געגעבן פאר דיר, איף וויל נישט עס זאל גיין לטמיון, עס זאל  
גארנישט בלייבן. איף בעט דיר, רעד ווייך, רעד שייין, אויף הער איר אויס.

איף האב נאך אסאך צו שרייבן אבער איף מוז ארויסגיין פון מיין  
שטיבל, מען דארף דאס יעצט אנגרייטן פאר די חתונה. מיין שטוב איז דער  
יחוד שטוב, דער שטוב וואס חתן פלג נוצן ביי די חתונות.

היינט קומט פאר די איין און צוואנציגסטע חתונה; ווער האט דאס געקענט גלייבן אז מיר האלטן שוין דא... אנשי שלומינו האבן א וועג חתונה צו מאכן אן קיין געלט.

איך ענדיג היינט די שבע ברכות פון מיין זון הרב אלחנן חיים שליט"א; וואס זאל איך דיר זאגן, די גאנצע חתונה מאכן פון אנהייב, הכל, בכל, מכל, כל - האט מיר געקאסט אפאר טויזנט דאלער; עס קומט אויס אויף פּען און פּאפיר ביליגער ווי האלטן א קינד אין שטוב, אן קיין געלעכטער. איך האב אים נישט געקויפט קיין איבריגע זאכן, נאר וואס מען דארף; ער און זיין פֿלה זענען אזוי צופרידן, אזוי דאנקבאר.

איך דארף ענדיגן, מען זאגט מיר ארויס פון מיין אפיס.

מארגן וועט זיין די וועכנטליכע שיעור, איך האף דיר צו זען.

איך וועל די יאר פורים נישט אויפנעמען אין שטוב; עס איז שווער פאר מיין ווייב אויפצונעמען ווען מען דארף אנגרייטן די שטוב פאר שבת, איך וועל זיין אין ישיבה פון צוועלף אזייגער ביז צוויי אזייגער, און מוצאי שבת וועלן מיר זיך צאמקומען אין ישיבה, עס וועט זיין א סעודה און נאכדעם וועלן מיר טאנצן, מיר וועלן זיך פרייען אינאיינעם אויף די גרויסע נס אז מיר זענען מקורב צו מרדכי הצדיק, מיר האבן דעם הייליגן רבי'ן וואס שרייט שוין פאר איבער צוויי הונדערט יאר: "להודיע שפֿל קניף לא יבשו, ולא יפֿלמו לנצח!"

דער אייבערשטער זאל העלפֿן זאלקסט האבן הצלחה אין אלע ענינים.

...



טו גוטס וועט די שלעכטס אוועקגיין

בעזרת ה' יתברך - ג' פרשת תצוה, י"ב אדר, שנת תשפ"א לפרט קטן

לקבוד ... נרו זאיר

איך האב ערהאלטן דיין בריוו.

וויין נישט אז דו ביסט שוין פארפאלן, קוק נישט אויף דייע שלעכטע



מעשים, אויף דיינע חטאים עוונות ופשעים. דו טו גוטס; גיי דאווען, עפן א חומש, א משניות, דורך דעם וועט די שלעכטס אוועקפאלן.

רבי נתן זאגט (חיי מוהר"ן, סימן תמו), א איד איז געקומען צום הייליגן רבי'ן און זיך אויסגעגאסן דאס הארץ אז ער ווייסט נישט וואס צו טון, ער פאלט אראפ אין עבירות, ער קען זיך נישט היטן די אויגן; האט אים דער רבי געזאגט: "דו טו גוטס, די שלעכטס וועט פון זיך אליינס אוועקפאלן".

דאס זעלבע זאג איך דיר: "טו גוטס וועט די שלעכטס אוועקגיין"; גיי דאווענען מיט מנין, בלייב נישט אין שטוב מרה שחורה'דיג, גענוג געווען מיט די מרה שחורה, עס וועט דיר גארנישט ברענגען דאס זיין מרה שחורה'דיג. שטארק זיך, זיי א העלד; גיי דאווען מעריב, זוף דיר אויף א מנין וועסטו הערן א קדיש, א ברכו - וועט די שלעכטס אוועקגיין.

חקמינו זכרונם לברכה זאגן (בלקוט שמעוני בלק, רמז תשעא) אויפ'ן פסוק (במדבר כד, ו): "בנחלים נטיו", פונקט ווי א טייף נעמט אראפ די טומאה פון טמא'נע מענטשן, עס מאכט זיי ריין, אזוי אויך ווען מען קומט אין שול ווערט מען ריין.

רעד שייך אין שטוב. איך בין זייער אויפגעציטערט; ווי קען זיין פלמידי היכל הקודש זאלן וויי טון אין שטוב? ווי קען זיין מען זאל טשעפען? ! עס מוז זיין אז מען איז אליינס זייער צעבראכן, מען טראכט נישט וואס מען טוט, ווי קען זיין מען זאל וויי טון די ווייב? ! ביי מוהרא"ש איז געווען שלום בית די וויכטיגסטע זאך; זאל זיין וואס זאל זיין - דארף מען רעדן שייך, מען דארף האלטן די ווייב אזוי טייער, זי זאל שפירן זיכער, זי זאל שפירן זיכער מיטן מאן.

איך קען נישט שרייבן צו לאנג, איך בין אפגעמאטערט; היינט האט זיך געענדיגט די שבע ברכות פון מיין זון הרב אלחנן חיים שליט"א. נעכטן בין איך געווען אויף שבע ברכות ביי מיין טאטע שליט"א; מיין זיידע, דער קארלסבורגער רב שליט"א איז נישט ארויפגעקומען צום שבע ברכות, אבער מיר האבן געדאווענט מעריב, די חתן מיט די מחותנים אינאיינעם אין בית המדרש און נאך מעריב האבן מיר געטאנצן אינאיינעם א טענצל מיט מיין

זיידע. היינט איז געווען צוויי חתונות, ביידע חתנים זענען קשוב'ע תלמידים.

מארגן נאכט וועט זיין די וועקנטליכע שיעור, איך וויל דיר זען; לאמיר זיך אינאיינעם מחזק זיין מיט די זיסע עצות ווי אזוי צו מקבל זיין דעם יום טוב פורים.

איך וועל די יאר נישט זיין אין שטוב פורים, עס איז אביסל שווער פאר מיין ווייב אז מען פראוועט אין שטוב און אנגרייטן דעם שבת; איך וועל זיין אין ישיבה. דארפסט נישט ברענגען קיין טייערע משלוח מנות, א שאד די געלט, א שאד די ארבעט; קיינער דארף עס נישט, קיינעם אינטערעסירט עס נישט, עס איז ממש בל תשחית, בכלל ווערט געברענגט (רמב"ם, פרק ב' מהלכות מגילה, הלכה יז) מען זאל ענדערש אויסגעבן געלט פאר מתנות לאביונים ווי פאר משלוח מנות.

מוצאי שבת וועלן מיר מאכן א סעודה אינאיינעם אין ישיבה און טאנצן אויף דעם וואס מיר ווייסן פון מרדכי הצדיק, מיר האבן שייכות מיטן הייליגן רביין וואס שטייט איין ביי מרדכי.

איינמאל איז דער רבי'ס טאכטער ח' געקומען קיין ברוסלב אויף יום טוב פורים מיט איר קליין קינד נחמן; זי איז איינגעשטאנען ביי איינעם מרדכי. מען האט דערציילט פאר רבי נתן אז ח' איז דא מיט איר זון נחמן און זיי שטייען איין ביי מרדכי, האט רבי נתן געזאגט: "אזוי איז עס, פורים שטייט איין 'נחמן' ביי 'מרדכי', און פסח שטייט 'נחמן' איין ביי 'פסח';" אזוי איז יעדן יום טוב, אזוי ווי עס קומט יום טוב שטייט דער רבי איין דארט. מען וועט מודיע זיין זונטאג אויב עס וועט זיין א סעודה פארנאכטס. דער אייבערשטער זאל העלפן זאלסט האבן הצלחה אין אלע ענינים.

...



## דער יום טוב פורים זאל זיין ביי דיר אויף הייליג

בעזרת ה' יתברך - יום ד' פרשת תצוה, י"ב אדר, שנת תשפ"א לפרט קטן  
לכבוד ... גרו יאיר

איך האב ערהאלטן דיין בריוו.

מארגן נאכט ליינט מען שוין די מגילה, חכמינו זכרונם לברכה זאגן  
(מגילה ד:): "עיניהם של עניים נשואות במקרא מגילה", די ארעמעלייט קוקן  
ארויס, ווען גייט מען ליינען די מגילה? זיי ווארטן אויף די מצוה פון מתנות  
לאביונים; עס ווערט געברענגט פון צדיקים, אז דאס גייט ארויף אויף אונז,  
מיר זענען דאך די ריכטיגע ארעמעלייט, מיר זענען נאקעט פון מצות, נאקעט  
פון יראת שמים. די הייליגע חכמים זאגן (גדרים מא): "אין עני אלא מן הדעת",  
ווער איז אן ארעמאן? דער וואס האט נישט קיין דעת; דער וואס לעבט נישט  
מיטן אייבערשטן.

מיר קוקן ארויס אויף די מגילה ליינען, ווייל ווען מען ליינט די מגילה  
קומט אראפ א שטארקע שכל, מען הייבט אן כאפן אז אלעס איז דער  
אייבערשטער; מען הערט א מעשה וואס זעט אויס ווי טבע, מקרה און מזל,  
עס זעט אויס ווי סתם גייעס און ווען מען נעמט דאס צוזאמען ווערט פון  
דעם א מגלת אסתר, ווי צדיקים טייטשן 'מגלת אסתר' איז א לשון פון 'גלוי'  
- אנטפלעקן, א לשון פון אויפדעקן, 'אסתר' מיינט מען באהאלטן, ווען מען  
ליינט די מגילה ווערט אנטפלעקט אז דער אייבערשטער איז באהאלטן אין  
די טבע, אין די וועלט, אלעס איז נאר דער אייבערשטער.

פורים איז זייער א הייליגע טאג, דארפסטו זען עס זאל זיין ביי דיר אויף  
הייליג. דאס ערשטע זאך זאלסטו זען עס זאל זיין שלום אין שטוב, עס זאל  
דיר גארנישט אנגיין; אז דיין ווייב וויל גיין צו אירע עלטערן - גיי צו אירע  
עלטערן, אז דיין ווייב וויל מען זאל מאכן אזוי - מאך אזוי, אז זי וויל אזוי  
- מאך אזוי, קריג זיך נישט; שלום איז די גרעסטע זאך, שלום איז דעם  
אייבערשטנס נאמען (שפת י), שלום איז דער פלי צו מקבל זיין אלע קדשות,  
אלע השפעות.

אייער נעכטן, פאר איך האב געגעבן די שיעור פאר די בחורים, האב איך געפרעגט: "וואס זאל מען רעדן?" רופט זיך אן איינער: "מען זאל געבן א שיעור ווי אזוי מען קען אויסמעקן די אייגענע צמלק"; ברוך השם עם איז געווען גוטע דיבורים, גוטע התחזקות; מיר האבן אסאך גערעדט פון דעם אז די עצה אויסצומעקן די אייגענע צמלק, די אייגענע שלעכטס איז נאר דורך התבודדות; מען זאל שרייען צום אייבערשטן: "רבנו של עולם העלה מיר, ווי אזוי קען איך אויסמעקן מיין צמלק? העלה מיר איך זאל זיין א גוטער מענטש, נישט טשעפען אנדערע, נישט וויי טון אנדערע"; דורך בעטן דעם אייבערשטן איז מען זוכה אויסצומעקן צמלק.

איך בעט דיר זייער, עם איז שוין צייט אפצולאזן אלע נארישקייטן; בעט זיך איבער אין שטוב, מאך נישט משוגע יעדע מינוט מיט אנדערע זאכן, אנשטאט אונטעררייסן איר צניעות זאלסטו איר געבן גוטע ווערטער; זיי נישט קארג אויף גוטע ווערטער.

היינט נאכט וועט זיין די וועכנטליכע שיעור, קום צום שיעור; געדענק וואס דער הייליגער רבי אלימלך זכותו יגן עלינו פלעגט זאגן, אויפ'ן פסוק (תהלים צה, י): "והם, לא ידעו דרכי"; "והם", אז מען זיצט אינדער'היים, מען קומט נישט צום צדיק אדער צו תלמידי הצדיק וואס זענען זיך מחזק מיט די ווערטער פון צדיק, "לא ידעו דרכי" - ווייסט מען נישט די וועגן פונעם אייבערשטן.

דער אייבערשטער זאל העלפן זאלסט האבן הצלחה אין אלע ענינים.

...



אז א איד ברענגט א קלייניקייט; ער ברענגט זיין הארץ, איז  
מען אים מוחל אלע עבירות

בעזרת ה' יתברך - יום ה' פרשת תצוה, י"ג אדר, תענית אסתר, שנת תשפ"א  
לפרט קטן  
לכבוד ... נרו זאיר  
איך האב ערהאלטן זיין בריוו.

היינט נאכט איז דער גרויסער טאג "יום טוב פורים"; עס שטייט פונעם  
הייליגן אריז"ל (פרי עץ חיים שער הפורים, פרק ה) אז פורים ווערט נתגלה זייער  
גרויסע זאכן, מען קען פועל'ן גרויסע ישועות. חכמינו זכרונם לברכה זאגן  
(ירושלמי מגילה א, ד; שלחן ערוך אורח חיים סימן תרצד, סעיף ג): "כל הפושט יד", ווער  
עס שטרעקט אויס זיין האנט, ער בעט צדקה, "נותנים לו", געט מען אים,  
"ואין מדקדקין במעות פורים", מען איז נישט מדקדק צו געבן נאר פאר  
דעם, נאר פאר יענעם; זאגן די הייליגע צדיקים (ענין פרי עץ חיים שם, פרק ו) פורים  
איז א צייט וואס מען קען פועל'ן גרויסע ניסים, זאל זיין ווער זאל נאר זיין,  
"כל הפושט יד", ווער עס שטרעקט אויס די האנט, אפילו איינער וואס ליגט  
אין שאול תחתית, "נותנים לו", געבט מען אים; מען געבט מתנות פורים  
פאר יעדן איינעם.

היינט נאכמיטאג פאר מנחה זאלסטו כאפן א מקוה, מען קומט אין שול  
אנגעטון מיט בגדי שבת. פאר מנחה איז דער מנהג צו געבן א מחצית השקל,  
מען געבט דריי האלבע דאלער פאר זיך, פאר די ווייב און פאר יעדן קינד,  
מיט דעם וועט מען געראטעוועט ווערן פונעם יצר הרע. אזוי ווי דער רבי  
זאגט (ספר המדות אות צדקה, חלק ב', סימן יט): "על ידי נתינת שקלים נצול מיצר  
הרע", דורך דעם וואס מען געבט די מחצית השקל ווערט מען געראטעוועט  
פונעם יצר הרע.

די הייליגע חכמים זאגן (מנחות כט): "שלשה דברים היו קשים לו  
למשה", דריי זאכן האט משה רבינו נישט פארשטאנען ביז דער  
אייבערשטער האט אים געדארפט ווייזן ווי אזוי עס זעט אויס, די מנורה,

ראש חודש און שְׁרָצִים, פֶּרַעַגְט תּוֹסֵפוֹת (דבּוּר הַמַּתְחִיל שְׁלֹשָׁה דְבָרִים): "פֶּאֲרָוּאָס רַעֲכַנְט מְעַן נִישְׁט אוֹיס דַּעַם מַחְצִית הַשְּׁקָל וְאוּס עִם שְׁטִיט דַּעֲרַבֵּי זֶה יִתְנֹוּ, אַז דַּעַר אַיִבְעֶרְשְׁטֶער הָאָט אַיִם גַּעוּוִיזֵן וְאוּס צו גַּעבֵן, וְוִייל עַר הָאָט נִישְׁט פֶּאֲרִשְׁטאַנְען וְאוּס דָּאָס אִיז?" עֲנִטְפֶּערט דַּעַר שְׁיטָה מְקַבְּצַת: "דָּאָרט הָאָט מִשָּׁה רַבֵּינוּ פֶּאֲרִשְׁטאַנְען ווי אַזוי עִם זַעט אוֹיס אַ שְׁקָל, נָאר עַר הָאָט עֲפֶעס אַנְדֶּערֶשׁ נִישְׁט פֶּאֲרִשְׁטאַנְען, עַר הָאָט נִישְׁט פֶּאֲרִשְׁטאַנְען ווי אַזוי קַען זַיִן מְעַן גַּעבֵט אַזאַ קִלִּינִיקֵיט, 'דְּבַר מוֹעֵט יִכְפֹּר עַל עוֹן, אַ קִלִּינֵעַ הַאֲלֵבַע דָּאָלְעַר זָאל אָפֶּמֶעֶקֶן אֶלַע עֲבִירוֹת?!" דָּאָס הָאָט אַיִם דַּעַר אַיִבְעֶרְשְׁטֶער גַּעוּוִיזֵן, אַז אַ אִיד בֶּרַעַנְגְט אַ קִלִּינִיקֵיט, עַר בֶּרַעַנְגְט זַיִן הַאָרֶץ - אִיז מְעַן אַיִם מוֹחֵל אֶלַע עֲבִירוֹת.

נָאָךְ מַעֲרִיב לֵינִט מְעַן דִּי מַגִּילָה; דַּיִן וְוִיב דָּאָרף אוֹיף הַעֲרֵן דִּי מַגִּילָה, זַע זִי זָאל קַענְען קוֹמֶען הַעֲרֵן דִּי מַגִּילָה. אוֹיב דוּ הָאָסט קִלִּינֵעַ קִינְדֶּער זָאָלְסטוּ זַי בִּשׁוּם אִינן אױפֿן בֶּרַעַנְגֶען אִינן שׁוּל, מְעַן קַען נִישְׁט שְׁטַעֲרֵן דַּעַם שׁוּל, אַז זַי הֵיבֵן אָן וְוִינְען וְוַעט קִינְדֶּער נִישְׁט יוֹצֵא זַיִן דִּי מַגִּילָה, אִינן שׁוּל דָּאָרף זַיִן שְׁטִיל.

דָּאָס הָאָט נִישְׁט מִיט פּוֹרִים, דָּאָס אִיז אַלְעמָאל; אַז דוּ ווִילְסט הַעֲלֶפֶן דַּיִן וְוִיב, דוּ נַעמְסט דִּי גָאָר קִלִּינֵעַ קִינְדֶּער אִינן שׁוּל, דָּאָרְפֶּסטוּ זַי הַאֲלֵטֵן נַעבֵן דִּיר און אַכְטוֹנֵג גַּעבֵן זַי זָאָלן נִישְׁט אַרומלױפֿן אִינן שׁוּל, זַי זָאָלן נִישְׁט שְׁטַעֲרֵן דָּאָס דַּאווענען.

הַיִּינֵט נֶאכְט אִיז נִישְׁט קִיין מַצּוּה צו טֵרִינְקֶען; מְעַן עֶסט אַ סַעוּדָה און מְעַן לֵיגֵט זִיךְ שְׁלֵאפֿן מְעַן זָאל קַענְען אוֹיפֿשְׁטֵיין פֶּאֲרִטָאָס אוֹיסנִיֶּצֶן דַּעַם טַאָג ווי עִם דָּאָרף צו זַיִן.

דַּעַר אַיִבְעֶרְשְׁטֶער זָאל הַעֲלֶפֶן מִיר זָאָלן זױכָה זַיִן צו דִּי הַיִּלִּיגִיקֵיט וְאוּס קוֹמֵט בַּיִם לֵינְען דִּי מַגִּילָה, מִיר זָאָלן זױכָה זַיִן צו קַענְען זַיִן אַיִינְס מִיטֵן אַיִבְעֶרְשְׁטֵן, מִיר זָאָלן שְׁטַעַנְדִּיג בְּלֵיבֵן בַּיִ מְרַדְּכִי הַצַּדִּיק.

...



## איין טאג אין די יונגע יארן איז מער ווי אסאך יארן אויף דער עלטער

בעזרת ה' יתברך - יום ה' פרשת תצוה, י"ג אדר, תענית אסתר, שנת תשפ"א  
לפרט קטן

לכבוד מיין טייערער זון ... גרו יאיר

יעצט ווען דו האסט זוכה געווען האסט חתונה געהאט קענסטו זוכה  
זיין צו דינען דעם אייבערשטן אזוי ווי עס דארף צו זיין; האסט זוכה געווען  
צו אן אשת חיל, אן איידעלע ערליכע פרוי, זי וועט דיר זיין פאר אן עזר דו  
זאלסט קענען לערנען און דאווענען.

זע צו האבן א סדר היום, גיי שלאפן צייטליך; בעסער אז דו גייסט  
שלאפן פרי און שטייט אויף פארטאגס לערנען און דאווענען. געדענק די  
ווערטער פון הייליגן זיידן דער ישמח משה זכותו יגן עלינו וואס ער שרייבט  
פאר זיין זון, אונזער זיידע רבי אלעזר ניסן זכותו יגן עלינו: "שעה אחת בימי  
הבחירות - כשנה שלמה בימי העמידה חשוב", איין טאג אין די יונגע יארן  
איז מער ווי אסאך יארן אויף דער עלטער.

דיין טאטע, דיין ראש ישיבה.

...



## העלף דיין ווייב זאל קענען אביסל ארויסגיין זיך מחזק זיין

בעזרת ה' יתברך - יום ה' פרשת תצוה, י"ג אדר, תענית אסתר, שנת תשפ"א  
לפרט קטן

לכבוד מיין טייערער ... גרו יאיר, קרית ברסלב

יעדן דינסטאג קומען זיך צוזאמען די פרויען אין שטעטל; מען  
שמועסט, מען שפילט א שפיל אינאיינעם, מען הערט חידוק, הלכות און  
אויף טאנצט מען.

עס איז וויכטיג דו זאלסט פון דיין זייט העלפן דיין ווייב זי זאל קענען  
קומען, דאס הייסט דו זאלסט אהיים קומען פרי, בלייבן אין שטוב אכטונג

געבן אויף די קינדער.

אז זי וויל נישט קומען זאלסטו איר נישט נייטן, פון דיין זייט זאלסטו זען זי זאל קענען גיין.

עס קוקט אויס ווי א נישט וויכטיגע זאך, אבער עס איז זייער וויכטיג צו הערן חזיון, הלכות; זיך טרעפן מיט גוטע פריינט וכו'.

...



### גיין צו די עלטערן אויף פסח

בעזרת ה' יתברך - יום ה' פרשת תצוה, י"ג אדר, תענית אסתר, שנת תשפ"א  
לפרט קטן

לכבוד מיין טייערער ליבער ... גרו יאיר, קרית ברסלב

פסח איז נישט קיין צייט צו פארן צו רבי'ס און עס איז נישט קיין יום טוב וואס מען גייט עסן סעודות דא און דארט, פסח מישט מען זיך נישט; דעריבער זאלסטו גיין צו דייע עלטערן און צו דיין ווייב'ס עלטערן.

דאנק דעם אייבערשטן אז דו האסט טייערע עלטערן, דיין ווייב האט טייערע עלטערן; דו האסט וואו צו גיין. בלייב נישט אין שטעטל עסן ביי דעם און ביי יענעם, נאך אביסל ווען דייע קינדער וועלן אונטערוואקסן וועסטו מאכן אליינס דעם סדר.

חול המועד וועט זיין שיעורים; אינדערפרי וועל איך פארלערנען דעם דף גמרא, פארנאכטס וועלן מיר רעדן פון רבי'ן, וועסטו קענען קומען זיך מחזק זיין, אבער די ערשטע טעג און די צווייטע טעג זאלסטו זיין ביי דייע עלטערן.

...





### ווי אזוי פסח'דיג צו מאכן

בעזרת ה' יתברך - יום ה' פרשת תצוה, י"ג אדר, תענית אסתר, שנת תשפ"א  
לפרט קטן

לכבוד מיין טייערער ... גרו יאיר

דיין ווייב וויל וויסן וואס מען דארף טון מיט'ן פסח'דיג מאכן, וואס  
דארף מען אלץ אויסרוימען? דא האסטו פאר דיר דעם כלל, וועסטו שוין  
וויסן ווי אזוי צו טון ביי יעדן פרט.

די אלע פלעצער וואס מען פארקויפט פאר'ן גוי, מען פארקלעבט דאס,  
מען עפנט עס נישט - דארף מען נישט אויסקראצן די ברעקלעך. די פלעצער  
וואס מען נוצט פאר פסח, צום ביישפיל אין קאך, די אלע שענק און לעדלעך  
וואס מען נוצט, דארט דארף מען ארויסנעמען אלע ברעקלעך, מען זאל  
נישט נכשל ווערן מיט חמץ וואס איז במשהו.

דעריבער דארף מען זיין זייער נזהר ווען מען מאכט די קאך וכדומה  
לזה, אבער די אנדערע מקומות - די שפילצייג וכו', דארט דארף מען נישט  
קראצן, דאס פארקלעבט מען און מען פארקויפט עס.

דער הייליגער קדושת לוי זכותו יגן עלינו זאגט, די אלע מלאכים וואס  
ווערן באשאפן פון די מצוה פון בלאזן שופר, די מלאכים ווערן באשאפן  
פון קראצן, שארן רוימען און ק'אשערן; דארט וואו מען דארף, אבער די  
אלע מקומות וואס מען נוצט נישט, דארף מען נישט מאכן.

...



### ביים אייבערשטן איז חשוב א פרוי וואס העלפט איר מאן

בעזרת ה' יתברך - יום ה' פרשת תצוה, י"ג אדר, תענית אסתר, שנת תשפ"א  
לפרט קטן

מרת ...

איך וויל אייך מחזק זיין איר זאלט וויסן וואס איז חשוב ביים  
אייבערשטן; ביים אייבערשטן איז חשוב א פרוי וואס איז גרייט פאר'ן מאן,

א פרוי וואס היט אפ איר מאן. אזוי ווי חכמינו זכרונם לברכה זאגן (פנא דבי אליהו ובא, פרק ט): "איזוהי אשה כשרה", ווער איז א חשוב'ע פרוי? "כל שעושה רצון בעלה", די פרוי וואס טוט די ווילן פונעם מאן; זי היט אים ער זאל זיין הייליג און ריין, ער זאל קענען לערנען תורה בקדושה.

א פרוי וואס איז שטענדיג גרייט פאר'ן מאן וועט דער אייבערשטער זיין גרייט פאר איר; אירע תפילות און בקשות וועלן ווערן שנעל אנגענומען. די פרוי וואס גייט ארויס פון איר וועג פאר איר מאן, זי היט אים פון עבירות - וועט ווערן אפגעהיטן פון אלע שלעכטס.

עס נישט קיין תירוץ 'עס איז שווער וכו' וכו'; יעדן איינעם איז שווער, פאר'ן מאן איז אויף שווער צו טון וואס ער האט צו טון; אויף דעם זאגן די הייליגע חכמים (אבות ה, כג): "לפום צערא אגרא", לויט ווי שווער עס קומט אן צו טון דעם ווילן פונעם אייבערשטן, באקומט מען מער שכר.

...



### איידער דו הייבסט אן פארן, געב א פרוטה פאר צדקה

בעזרת ה' יתברך - יום ה' פרשת תצוה, י"ג אדר, תענית אסתר, שנת תשפ"א  
לפרט קטן

לכבוד מיין טייערער ... גרו יאיר

שטארק זיך, ווער נישט צעפאלן; קלאפ ארויס פון דיר די שולד געפילן, דו ביסט נישט שולדיג אין די מעשה, דאס איז פון הימל, דאס האט נישט מיט דיר.

איך וועל גיין אינאיינעם מיט דיר מנחם אבל זיין די משפחה, איך וועל נישט לאזן דו זאלסט אונטערגיין; דאס האט גארנישט מיט דיר, דאס איז פון הימל אנגעשריבן.

זיי זיך מקבל, יעדעס מאל דו גייסט אריין אין קאר אדער באס, איידער דו הייבסט אן פארן - צו לייגן א פרוטה לצדקה. דער רבי זאגט (ספר המדות אות ברה, סימן ח): "כשתלה בדרך, תתן קדם לצדקה", פאר מען גייט ארויס אויפ'ן

וועג זאל מען געבן צדקה.

אויף זאלסטו זאגן תפלת הדרוך; עס זענען דא וואס זענען מקיל ביי דעם, זיי זאגן דאס נאר ווען מען פארט א ווייטע נסיעה, מוהרא"ש האט אפער זייער מקפיד געווען מען זאל אלץ זאגן תפלת הדרוך איינמאל א טאג מיט א ברכה, און יעדעס מאל מען פארט אין יענעם טאג, אפילו אין שטאט - זאל מען זאגן דעם יהי רצון און ענדיגן: "ברוך אתה שומע תפלה", אן די שם ומלכות.

צינד אן מעשיות פון צדיקים וועסטו זיין אפגעהיטן פון שלעכטס.

...



### אכטונג געבן פאר וועמען מען געבט צדקה

בעזרת ה' יתברך - יום ה' פרשת תצוה, י"ג אדר, תענית אסתר, שנת תשפ"א  
לפרט קטן  
לקבוד מיין טייערער ... גרוי יאיר

עס איז א גרויסע מצוה צו העלפן חברים וואס דארפן הילף, אפער מען דארף זייער אכטונג געבן פאר וועם מען געבט צדקה.

אמאל מיינט מען אז די צוועק איז חשוב, די צדקה איז גרויס - ווען עס הייבט זיך נישט אן און לאזט זיך נישט אויס; חכמינו זכרונם לברכה זאגן (בבא בתרא ט:): אמר ירמיהו לפני הקדוש ברוך הוא, "רבנו של עולם [אפילו] בשעה שכופין את יצרן ומבקשין לעשות צדקה לפניך, הכשילם בכני אדם שאינן מהוגנין", ירמיהו הנביא האט געשאלטן די מענטשן פון ענתות וואס האבן אים שלעכטס געטון, זיי זאלן געבן צדקה פאר מענטשן וואס זענען נישט ראוי.

אין זיין פאל זאלסטו זייער אכטונג געבן, בפרט ווען דער מענטש פאר וועמען דו נעמסט צאם געלט איז א חסיד שנפל, ער שרייבט שטילערהייט א בוך קעגן חסידים. פאר דיר און פאר זיינע חברים מאכט ער זיך ווי א רחמנות, ער שטעקט אויס זיין פוס אזוי ווי דער דבר אחר שטעקט אויס זיינע

פיס צו ווייזן עס איז געשפאלטן. זאלסטו זייער אכטונג געבן, דו וועסט זיין א מסייע לעוכרי עבירה פון חלול השם.  
איך האף דו וועסט וויסן ווי אזוי זיך צו פירן פון יעצט.

...



קוק נישט צוריק אויף נעכטן, דו קענסט נאכאלין

### פאררעכטן

בעזרת ה' יתברך - יום ה' פרשת תצוה, י"ג אדר, תענית אסתר, שנת תשפ"א  
לפרט קטן

לכבוד מיין טייערער ליבער ... גרו יאיר, תלמיד ישיבת תפארת התורה  
איך האב אזוי רחמנות אויף דיר, אזא שאד אז דו ביסט צוריק געפאלן,  
דו קוקסט מאוויס; דו ביסט דאך אזא טייער קינד, דו האסט דאך אזוינע  
גוטע זאכן, פארנוואס זאלסטו דאס טון? דו האסט נישט קיין טאג און נישט  
קיין נאכט, דו ביסט צוגעקלעבט צום טעלעפאן, דו שלאפסט מיט דעם, דו  
לעבסט מיט דעם.

איך בעט דיר טייערער ... אפשר דאך? אפשר הייבסטו אן זיין אן  
ערליכער איד? היינט נאכט איז פורים, עס איז א צייט וואס דו קענסט צוריק  
קומען צום אייבערשטן.

חכמינו זכרונם לברכה זאגן (מגילה יג): "אסתר המלכה היתה עומדת  
מחיקו של אחשוורוש", אסתר המלכה איז נעבעך אנגעקומען אין פאלאץ פון  
אחשוורוש, זי איז געלעגן אין חיקו של אחשוורוש, דאך האט זי זיך נישט  
מייאש געווען, "וטובלת" - זי איז געגאנגען זיך רייניגן, "ויושבת בחיקו של  
מַרְדֵּכָי", זי איז געלאפן צום צדיק.

איפה? וואו ביסטו?! קום צוריק, דו קענסט נאך זיין א צדיק, דיין נשמה  
קומט פון אויבן, עס איז דאך אזוי הייליג.

קוק נישט צוריק אויף נעכטן, דו קענסט נאך אלץ פאררעכטן; ווארף  
אנוועק דעם טעלעפאן, נעם דעם משניות מיט די גמרא, דיין לעבן וועט

צוריק ווערן לעבן.

...



זיך אויפפירן מיט דרום ארץ ביים הייליגן רבינ'ס ציון

בעזרת ה' יתברך - יום ה' פרשת תצוה, י"ג אדר, תענית אסתר, שנת תשפ"א  
לפרט קטן

לכבוד מיין טייערער ... גרוי זאיר

איך פריי זיך זייער צו הערן אז דו פארסט יעצט נאכאמאל מיט זיין  
ווייב צום הייליגן רבינ'ס ציון, קיין אומאן.

דער הייליגער רבי נתן זכרוננו לברכה האט געזאגט: "עס לוינט זיך  
נאכאמאל מגולגל ווערן, אויב מען וועט קענען זיין נאכאמאל ביים רבינ'ס  
ציון".

ביים ציון זאלסטו נישט רעדן מיט קיינעם, ביים ציון טאנצט מען נישט,  
זיכער נישט עסן און טרינקען; ליידער איז דא ביים ציון א גרויסהפירות.

ווען דו קומסט צום ציון זאלסטו נישט האבן מיט קיינעם, דארט  
זאלסטו נאר דאווענען אין בעטן, און זאגן די צען קאפיטלעך תהלים [ - טז,  
לב, מא, מב, נט, עז, צ, קה, קלז, קנ]; אויך קענסטו לערנען דארט זיינע  
שיעורים.

דער אייבערשטער זאל העלפן זאלסטו זוכה זיין צו אלע תיקונים.  
נא להתפלל עבורי, יואל בן ריצא רעכיל.

...



### רעד שײן צו דיין ווייב

בעזרת ה' יתברך - יום ה' פֿרשֶׁת תִּצְוָה, י"ג אָדָר, תַּעֲנִית אָסֶתֶר, שְׁנַת תִּשָּׂפ"א  
לפֿרט קֶטֶן

טייערער ליבער האַרצִיגער ... נרו יאיר

איך האב דיר זייער ליב, דו ביסט אַ טייערער אינגערמאן; דעריבער בעט  
איך דיר פון מײן האַרץ: "רעד שײן צו דיין ווייב".

דער אייבערשטער האט דיר געגעבן אַ מתנה אַ וואוילע ווייב מיט  
ליכטיגע קינדער, זי איז דיר אזוי געטריי, זי איז דיר אזוי איבערגעגעבן,  
דאַרפֿסטו אַכטונג געבן ווי אזוי דו רעדסט מיט איר.

זאלסט קיינמאל נישט אַראַפֿהאַקן דעם טעלעפֿאן אינמיטן רעדן מיט  
איר, דאס טוט זייער וויי פֿאַר אַ ווייב, דאס מאַכט אַ לאַך אין האַרץ, דאס  
וואַרפט איר אַראַפֿ פון אירע כחות.

מיר זענען מקורב צו אַזאַ גרויסער רבי, דאַרפֿן מיר פֿאַלגן וואס ער האט  
אונז געזאָגט (שיחות הַר"ן, סימן רסד), מיר זאַלן מַכְבֵּד זיין די ווייב, מיר זאַלן  
רעדן שײן צו זיי, "כי אָמַר, הֲלֹא הַנָּשִׁים הֵם סוֹבְלִים צֶעַר וְיִסוּרִים גְּדוֹלִים  
מְאֹד מְאֹד מִלְּדִיהֶם, צֶעַר הֶעֱבֹר וְהַלְדָּה וְהַגְּדוּל, פֶּאֶשֶׁר יְדוּעַ לְכָל עֲצָם  
מְכֹאֲבָם וְצִעְרָם וְיִסוּרֵיהֶם", ווייל זיי זענען אזוי אויסגעמאַטערט מיט די  
קינדער.

איך בעט דיר אזוי שטאַרק, נעם ביטע אָן מיינע ווערטער, זאג מיר נישט  
אָפֿ, טו דאס איינע זאַך וואס איך בעט דיר !!

...



### ווי אזוי אויסצונוצן דעם טאג פורים

בעזרת ה' יתברך - חג הפורים, ערב שבת קודש פֿרשֶׁת תִּצְוָה, י"ד אָדָר, שְׁנַת  
תִּשָּׂפ"א לפֿרט קֶטֶן

לכבוד ... נרו יאיר

איך האב עֶרְהַלְטֵן דיין בריוו.

היינט איז זייער א גרויסער טאג, עס איז נישט קיין צייט צו שרייבן בריוו, איך שרייב דיר בקיצור ווי אזוי דו זאלסט אויסנוצן דעם טאג. פורים איז א צייט וואס מען קען פועל'ן ישועות, בעט יעצט די קליינע תפלה, שטופ עס נישט אפ:

"הייליגער באשעפער, העלף מיר איך זאל זוכה זיין צו לעבן מיט אמונה, מיין גאנצע לעבן זאל זיין איין שטיק אמונה, איך זאל שטענדיג שפירן אז דו ביסט מיט מיר; דו ביסט אלעס און דו טוסט אלעס, איך זאל נישט פארגעסן פון דיר. הייליגער באשעפער, איך וויל זיין אן ערליכער איד, איך וויל זיין א צדיק, איך וויל זוכה זיין צו לערנען און דאווענען, איך וויל טון מצות און גוטע מעשים.

הייליגער באשעפער, ווען וועל איך שוין זוכה זיין אפצולאזן דעם המן און עמלק? ! איך בין אזוי צוגעקלעבט צו נישט גוטע זאכן, איך היט נישט מיינע אויגן, איך היט נישט מיין מחשבה, איך פאל אראפ אין עבירות; העלף מיר אייבערשטער איך זאל תשובה טון, איך זאל זיך צוריק קערן צו דיר מיט אן אמת.

הייליגער באשעפער, איך וויל זיין פרייליך, איך וויל ארויסגיין פון מיין מרה שחורה, איך וויל זיך פרייען מיט די מצות וואס איך טו; איך וויל זיך פרייען מיט'ן 'שלא עשני גוי' - איך בין נישט קיין גוי, איך בין א איד; איך וויל זיך פרייען מיט מיין אידישקייט.

הייליגער באשעפער, העלף מיר עס זאל מיר אנקומען גרינג מיין פרנסה; איך זאל ארויסגיין פון מיינע חובות, איך זאל קענען מפרנס זיין מיין משפחה מיך הטובה הרחבה והמלאה.

הייליגער באשעפער, העלף מיר איך זאל זוכה זיין צו קינדער און קינד'ס קינדער ערליכע אידן, קינדער און אייניקלעך וואס וועלן זיין דבוק צו דיר, דבוק צו צדיקים".

אין אזא הייליגע טאג דארף מען זיך גיין טובל'ן; גיי טובל זיך אין מקוה און לויף אין שול הערן די מגילה. בעט דעם אייבערשטן דו זאלסט זוכה זיין

צו הערן די מגילה, די הייליגע מגילה וואס איז מגילה אז עס איז דא א באשעפער. נאכן דאווענען זאלסטו מקיים זיין מיט שמחה די מצוה פון משלוח מנות, מתנות לאביונים און זיך וואשן, זאלסט אנהייבן די סעודה פרי, עס איז ערב שבת און מען דארף אכטונג געבן מען זאל קענען מקבל זיין שבת אין צייט.

טרינק נישט קיין סאך; די יאר דארף מען אכטונג געבן מען זאל נישט מחלל שבת זיין, מען זאל זיין אין שטוב צייטליך און נישט האבן קיין מקצה, קיין געלט - אין טאש.

דער אייבערשטער זאל העלפן מיר זאלן זוכה זיין צו מקבל זיין די הייליגקייט פונעם טאג.

א פרייליכן פורים און א ליכטיגן שבת.

דא האסטו א בריוו פאר דיין ווייב תח'.

...



די בעסטע סגולה, די בעסטע עצה איז גיין צום אייבערשטן

אליינס

בעזרת ה' יתברך - חג הפורים, ערב שבת קודש פרשת תצוה, י"ד אדר, שנת תשפ"א לפרט קטן

מרת ... תח'.

היינט איז זייער א גרויסער טאג, פורים וואס געפאלט ערב שבת. ווען איר צינדט די ליכט זאלט איר זיך אויסבעטן ביים אייבערשטן, בעטס אים ער זאל אייך העלפן.

א שאד פרויען ווייסן נישט פון זייערע כחות, ווען פרויען וואלטן ווען געוויסט וואס זיי קענען אויס'פועלן ביי די ליכט, ווען זיי צינדן די הייליגע ליכט, די שבת ליכט, דעמאלט איז אפן די טירן פון הימל, אלע תפילות גייען גלייך ארויף צום אייבערשטן - וואלטן זיי געזיצן ביי די ליכט און געבעטן אלע זייערע בקשות.



אנשטאט לויפן צו דעם און צו יענעם זוכן עצות און סגולות, פארברענגען צייט און אויסגעבן געלט - קען מען נעמען די סגולה, די בעסטע עצה און גיין צום אייבערשטן אליינס, אים בעטן ער זאל העלפן, ער זאל רחמנות האבן און ארויסנעמען פון אלע פראבלעמען.

דא האט איר א קליינע תפלה וואס צו בעטן היינט פורים ווען איר צינדט אן די הייליגע לעכט:

”הייליגער באשעפער, איך בעט דיר זייער, העלף מיר איך זאל זוכה זיין צו קינדער וואס וועלן לערנען, דאווענען און טון דיין ווילן.

הייליגער באשעפער, העלף מיר איך זאל קענען ערציען מיינע קינדער געזונטערהייט מיט מיין מאן; מיר זאלן זיך שטענדיג פארשטיין, מיר זאלן זיך נישט קריגן, מיר זאלן נאכגעבן איינער פאר'ן צווייטן, מיר זאלן גארנישט וועלן, נאר טון דיין ווילן; אויפשטעלן ערליכע דורות.

הייליגער באשעפער, איך נעם זיך פאר היינט אין אזא הייליגע טאג צו זיין געטריי פאר דיר, איך גיי זיך אנטון איידל און באשיידן, איך גיי נישט גיין אנגעטון פראסט, איך גיי אכטונג געבן פון היינט און ווייטער צו גיין אנגעטון שוין, איידל און רייד, אזוי ווי דו ווילסט. הייליגער באשעפער, העלף מיינע קינדער זאלן אויך וועלן זיין איידל און שוין, זיי זאלן פארשטיין וואס מיינט שוין, זיי זאלן נישט קוקן אויפ'ן גוי און זיי נאכמאכן; העלף ארויס אלע אידן זאלן זיך צוריקקערן צו דיר”.

נאכדעם זאלט איר צולייגן אייערע אייגענע בקשות און געבעטן, וועט איר זען גרויסע ניסים.

קריגט זיך נישט אין שטוב, גענוג געווען מיט מחלקת און קריגערייען; ווער האט כח פאר מחלקת? ווער האט כח פאר קריגערייען? שלום איז דאך אזוי שוין, שלום איז דאך אזוי זיס, שלום איז דער אייבערשטער אליינס. אבער מען קען נישט ווארטן יענער זאל מאכן שלום, מען דארף אליינס מאכן שלום, מען דארף אוועקלייגן די גאווה און נישט זוכן צו זיין גערעכט, דעמאלט שיינט די ליכטיגקייט פונעם אייבערשטן.

א רחמנות אויף די מענטשן וואס זוכן צו זיין גערעכט, א רחמנות אויף די מענטשן וואס קריגן זיך. ווי לאנג לעבט דער מענטש? ווי לאנג האבן מיר נאך דא אויף די וועלט? נאך אפאר יאר; איז דאך א שאד מען זאל אפּלעבן דאס לעבן מיט קריגערייען, א שאד די פאר יאר זאל מען זיך קריגן.

איך בעט אייך זייער, היום תאמצינו, היינט אין אזא הייליגע טאג פורים לאמיר אנהייבן א נייעם דף, לאמיר פארגעבן אלטע חשבונות, וועט דער אייבערשטער אונז מוחל זיין אויף אונזערע אלטע זאכן און אנהייבן מיט אונז א נייעם בלאט.

איך וועל נישט לאנג שרייבן, עס איז היינט א הייליגע טאג; איך וועל ענדיגן מיט א מעשה. די הייליגע חכמים דערציילן (תענית כה:), עס איז געווען א טריקעניש אין ארץ ישראל, עס האט נישט גערעגנט א לאנגע צייט; אז עס רעגנט נישט וואקסט נישט און אז עס וואקסט נישט איז נישטא וואס צו עסן און אז עס איז נישטא וואס צו עסן קען מען חלילה שטארבן, האבן די הייליגע חכמים געמאכט א תענית ציבור, יעדער דארף פאסטן, מען האט זיך צאמגענומען דאווענען און שרייען צום אייבערשטן, מען האט צוגעשיקט צום עמוד דעם הייליגן תנא רבי אליעזר, ער האט געזאגט "עשרים וארבע ברכות", פיר און צוואנציג ברכות, "ולא נענה", און ער איז נישט געענטפערט געווארן, עס האט נאכאלץ נישט גערעגנט, האט מען צוגעשיקט דעם הייליגן תנא רבי עקיבא און ער האט געזאגט "אבינו מלכנו אין לנו מלך אלא אפה", הייליגער באשעפער, טאטע זיסער, מיר האבן נישט קיין אנדערע קעניג נאר דיר, "אבינו מלכנו למענה רחם עלינו", אונזער טאטע אונזער קעניג, האב רחמנות אויף אונז פאר דייעצט וועגן, "וירדו גשמים", און עס האט אנגעהויבן רעגענען, האבן אלע געזאגט עס זעט אויס רבי עקיבא איז גרעסער פון רבי אליעזר, ווייל ער האט געבעטן פיר און צוואנציג ברכות און ער איז נישט געענטפערט געווארן און רבי עקיבא האט געבעטן צוויי אבינו מלכנו"ס און גלייך האט מען אנגענומען זיינע תפילות, איז ארויס א בת קול פון הימל און געזאגט: "לא מפני שזה גדול מזה", נישט ווייל רבי עקיבא איז גרעסער פון רבי אליעזר האט מען אנגענומען זיינע

תפילות, ביידע זענען די זעלבע גרויס, "אלא שזוה מעביר על מדותיו וזה אינו מעביר על מדותיו", נאר ווייל רבי עקיבא איז מעביר אויף זיינע מידות, ער פארקוקט, ער זוכט נישט צו זיין גערעכט, ער איז מוחל א צווייטן; דעריבער האט מען אנגענומען זיינע תפילות, און אזוי זאגט דער הייליגער רבי (ספר המידות אות תפלה, סימן כ): "מי שמעביר על מדותיו, תפלתו נשמעת", ווער עס איז מעביר אויף זיינע מידות נעמט מען אן זיינע תפילות; אין די זכות וואס איר וועט נישט זוכן צו זיין גערעכט, איר וועט פארקוקן אויף אייער מאן, איר וועט אים פארגעבן, וועט דער אייבערשטער אננעמען אייערע תפילות.

א פרייליכן פורים און א ליכטיגן שבת.

...



דער אייבערשטער זאל געבן הצלחה מיט אלע תלמידות

בעזרת ה' יתברך - חג הפורים, ערב שבת קודש פרשת תצוה, י"ד אדר, שנת תשפ"א לפרט קטן

ומשלוח מנות איש לרעהו

לכבוד ... גרו יאיר וזוגתו תחי', קרית ברסלב ליבערטי

דער אייבערשטער זאל העלפן מיר זאלן ווייטער קענען העלפן בויען די בליענדע מוסדות, מצליח זיין מיט אלע תלמידות; אלע תלמידות בית פיגא ליבערטי זאלן אויפֿוואקסן גרויסע צדקניות, איר זאלט האבן כח ווייטער ממשיך זיין מיט די הייליגע ארבעט.

שטארקט אייך אינאיינעם ווייטער צו טון נאר פאר אנדערע.

שמחת פורים.

...



אויפֿשטעלן תלמידים וואס וועלן דינען דעם אייבערשטן

בעזרת ה' יתברך - חג הפורים, ערב שבת קודש פְּרֻשַׁת תְּצַוֶּה, י"ד אדר, שְׁנַת

תשפ"א לפֿרט קטן

ומשְׁלוּחַ מְנוֹת אִישׁ לְרֵעֵהוּ

לְכָבוֹד ... גֵּרוֹ יְאִיר

א גרויסן דאנק פאר'ן זיך אזוי אַוועקגעבן פאר אונזערע קינדער, בִּפְרֵט

פאר מיין זון ... גֵּרוֹ יְאִיר.

דער אייבערשטער זאל העלפֿן מיר זאלן אונזער גאַנצע לעבן זיין

געטריי פאר'ן רבי'ן; אויפֿשטעלן תלמידים וואס וועלן דינען דעם

אייבערשטן.

שְׁמַחַת פּוּרִים.

...



מיר זאלן האבן די זכֿי' ווייטער צו טון פאר'ן רבי'ן

בעזרת ה' יתברך - חג הפורים, ערב שבת קודש פְּרֻשַׁת תְּצַוֶּה, י"ד אדר, שְׁנַת

תשפ"א לפֿרט קטן

ומשְׁלוּחַ מְנוֹת אִישׁ לְרֵעֵהוּ

לְכָבוֹד ... גֵּרוֹ יְאִיר, מְנַהֵל מוֹסְדוֹת הַיִּכָּל הַקּוֹדֵשׁ

דער אייבערשטער זאל העלפֿן מיר זאלן האבן די זכֿי' ווייטער צו טון

פאר'ן רבי'ן; סיי מיט הפצת אור רבינו בעולם און סיי מיט'ן אויפֿשטעלן

תלמידים ותלמידות, מיר זאלן זיך נישט דארפֿן שעמען פאר אונזערע

עלטערן און רבי'ס; לִמְעַן לֹא גָבוּשׁ וְלֹא נִכְלָם וְלֹא נִפְשָׁל לְעוֹלָם וָעֶד, מיר

זאלן בלייבן פארבינדן ביים רבי'ן אין זאק אויף די וועלט און אויף יענע

וועלט.

...



## מיר זאלן בלייבן אונזער גאנץ לעבן ביים רבי'ן אין זאק

בעזרת ה' יתברך - חג הפורים, ערב שבת קודש פרשת תצוה, י"ד אדר, שנת  
תשפ"א לפרט קטן  
ומשלוח מנות איש לרעהו  
לקבוד ... גרו יאיר

א גרויסן יישר כח פאר'ן מיר העלפן אזוי געטריי א גאנץ יאר.  
דער אייבערשטער זאל העלפן מיר זאלן בלייבן אונזער גאנץ לעבן ביים  
רבי'ן אין זאק, אזוי ווי רבי נתן האט געבעטן: "רבי, בינד מיר צו אין דיין  
זאק"; מיר זאלן ווייטער טון פאר'ן רבי'ן, דאס וועט אונז מתקן זיין.  
שמחת פורים.

...



## א גרויסן יישר כח פאר'ן מיר העלפן אין חדר

בעזרת ה' יתברך - חג הפורים, ערב שבת קודש פרשת תצוה, י"ד אדר, שנת  
תשפ"א לפרט קטן  
ומשלוח מנות איש לרעהו  
לקבוד ... גרו יאיר, קרית ברסלב ליבערטי

א גרויסן יישר כח פאר'ן מיר העלפן אין חדר, סיי מיט'ן זיין א געטרייער  
מלמד און יעצט האסטו איבערגענומען די טראנספארטעישן - ברענגען און  
טראגן די קינדער.

דער אייבערשטער זאל העלפן מיר זאלן אונזער גאנץ לעבן טון פאר'ן  
רבי'ן.

...



**טוּן פֿאַר אַנדערע אידן אונזער גאנץ לעבן**

בעזרת ה' יתברך - חג הפורים, ערב שבת קודש פרשת תצוה, י"ד אדר, שנת  
תשפ"א לפרט קטן  
ומשלוח מנות איש לרעהו  
לקבוד ... גרו יאיר  
דער אייבערשטער זאל העלפן מיר זאלן קענען טוּן פֿאַר אַנדערע אידן  
אונזער גאנץ לעבן, מיר זאלן פֿאַרשפּרייטן דעם רביני'ס עצות פֿאַר די גאנצע  
וועלט; דאס וועט ברענגען די גאולה שלימה.  
שמחת פורים.

...



**פֿאַרשפּרייטן די אמונה, דעם רביני'ס עצות, פֿאַר די גאנצע  
וועלט**

בעזרת ה' יתברך - חג הפורים, ערב שבת קודש פרשת תצוה, י"ד אדר, שנת  
תשפ"א לפרט קטן  
ומשלוח מנות איש לרעהו  
לקבוד ... גרו יאיר  
דער אייבערשטער זאל העלפן מיר זאלן ווייטער האבן די זכר צו  
פֿאַרשפּרייטן די אמונה, דעם רביני'ס עצות - פֿאַר די גאנצע וועלט; דאס וועט  
זיין אונזער תיקון מיר זאלן קענען פֿאַררעכטן וואס מיר דארפן פֿאַררעכטן.  
דער אייבערשטער זאל דיר געבן נחת פון דייע קינדער צוזאמען מיט  
דיין ווייב.  
שמחת פורים.

...



## יישר כח פאר'ן זיך אפגעבן אזוי געטריי מיט אונזערע

### קינדער

בעזרת ה' יתברך - חג הפורים, ערב שבת קודש פרשת תצוה, י"ד אדר, שנת תשפ"א לפרט קטן ומשלוח מנות איש לרעהו לכבוד הר"ר ... גרו יאיר

א גרויסן יישר כח פאר'ן זיך אפגעבן אזוי געטריי מיט אונזערע קינדער. דער אייבערשטער זאל העלפן מיר זאלן אונזער גאנץ לעבן זיין באשעפטיגט מיט העלפן דעם רבין, פארשפרייטן די אמונה, פלאנצן אין אידישע הערצער אמונה ויראת השם. שמחת פורים.

...



### מיר זאלן האבן די זכ' צו זיין א שמש ביים רבין

בעזרת ה' יתברך - חג הפורים, ערב שבת קודש פרשת תצוה, י"ד אדר, שנת תשפ"א לפרט קטן ומשלוח מנות איש לרעהו לכבוד ... גרו יאיר

דער אייבערשטער זאל העלפן מיר זאלן האבן די זכ' צו זיין א שמש ביים רבין, העלפן פארשפרייטן די אמונה, העלפן כאפן דעם הערש; נישט אנוועק גיין פון רבין.

איך דאנק דיר פאר דיין געטריישאפט פאר'ן מוסד. שמחת פורים.

...



יִישַׁר פֶּחַ פֶּאֶרְזַן הָעֵלְפֹן צְאֵלָן דִּי כּוֹלֵל אִינְגְּעֵלִיט מִיט אַזאַ  
גַּעטְרִישֶׁאפֿט

בְּעִזְרַת ה' יִתְבָּרֵךְ - חג הפורים, עֶרֶב שַׁבַּת קוֹדֶשׁ פְּרֻשַׁת תְּצַוֶּה, י"ד אָדָר, שְׁנַת  
תשפ"א לְפָרֵט קָטָן  
וּמְשֻׁלֹּחַ מְנוֹת אִישׁ לְרַעְהוּ  
לְכָבוֹד ... גְּרוֹ יְאִיר  
דְּעַר אִיבְּעֶרְשֶׁטְטֶער זַאל הָעֵלְפֹן מִיר זַאלֵן וּוִיטְעַר קַענְעֵן דִּי זְכָי' הָאבֵן צו  
מְשַׁמֵּשׁ זַיִן דְּעַם רַבִּינָן.  
דוּ הָעֵלְפֶסט מִיר אַ גַּאנְץ יָאָר בַּאצְאֵלָן אונזֶערַע כּוֹלֵל אִינְגְּעֵלִיט מִיט  
אַזאַ גַּעטְרִישֶׁאפֿט.  
אִין דְּעַם זְכוֹת זְאָלְסְטוּ זַעֵן בְּנִים וּבְנֵי בְנִים עוֹסְקִים בְּתוֹרָה וּבְמִצְוֹת.  
שְׁמַחַת פּוּרִים.

...



הָאבֵן דִּי זְכָי' וּוִיטְעַר צוּ לְעֶרְנֵעֵן מִיט תִּינוּקוֹת שֶׁל בֵּית רַבֵּן  
בְּעִזְרַת ה' יִתְבָּרֵךְ - חג הפורים, עֶרֶב שַׁבַּת קוֹדֶשׁ פְּרֻשַׁת תְּצַוֶּה, י"ד אָדָר, שְׁנַת  
תשפ"א לְפָרֵט קָטָן  
וּמְשֻׁלֹּחַ מְנוֹת אִישׁ לְרַעְהוּ  
לְכָבוֹד ... גְּרוֹ יְאִיר, קְרִיַת בְּרֶסֶלֶב לִיבְעֶרְטִי  
דְּעַר אִיבְּעֶרְשֶׁטְטֶער זַאל הָעֵלְפֹן מִיר זַאלֵן הָאבֵן דִּי זְכָי' וּוִיטְעַר צו  
לְעֶרְנֵעֵן מִיט תִּינוּקוֹת שֶׁל בֵּית רַבֵּן, מִיר זַאלֵן בְּלִיבֵן אַ גַּאנְץ לְעֵבֶן בְּבֵית הַשֵּׁם,  
לְחֻזוֹת בְּנוֹעַם הַשֵּׁם, מִיר זַאלֵן שְׁפִירֵן דָּאָס זִיסקִיט, דָּאָס לִיכְטִיגְקִיט - אִין  
דִּי תוֹרָה, מִיר זַאלֵן מְצַלִּיחַ זַיִן מִיט דִּי תְּלַמִּידִים; אוֹיפֶשֶׁטְעֵלָן אַ מִילִיטְעַר  
פֶּאֶרְזַן אִיבְּעֶרְשֶׁטֶן.  
שְׁמַחַת פּוּרִים.

...





סִי אַרוֹר הֶמֶן סִי בְרוּךְ מְרֻדְכִי, אִיז נָאר דְּעַר אִיבְּעַרְשְׁטֶער  
בְּעִזְרַת ה' יִתְבָּרֵךְ - חַג הַפּוּרִים, עֶרֶב שְׁבֵת קוֹדֶשׁ פְּרִשְׁת תְּצַוֶּה, י"ד אָדָר, שְׁנַת  
תִּשְׁפ"א לְפָרֵט קָטָן  
וּמְשֻׁלּוּחַ מְנוֹת אִישׁ לְרַעְהוּ  
לְכַבּוֹד ר' ... גְּרוֹ יָאִיר, דִּיין דְּקַהֲלֵתִינוּ  
דְּעַר אִיבְּעַרְשְׁטֶער זָאל הַעֲלֹפֶן מִיר זָאלֶן זּוֹכֶה זַיִן צו עַד דְּלֹא יָדַע בֵּין  
אַרוֹר הֶמֶן לְבְרוּךְ מְרֻדְכִי; עָס זָאל נִישְׁט מֵאֲכֹן קִיִּין חִילוּק שְׁלֵעֲכָט אָדְעַר גּוּט,  
מִיר זָאלֶן ווִיסֶן אַז אֲלֶעס אִיז דְּעַר אִיבְּעַרְשְׁטֶער; אֲלֶעס וואס פֿאַסִירט, אֲלֶעס  
וואס גִיט אַרִיבְּעַר, סִי אַרוֹר הֶמֶן סִי בְרוּךְ מְרֻדְכִי - אִיז נָאר דְּעַר  
אִיבְּעַרְשְׁטֶער.  
שְׁמַחַת פּוּרִים.

...



אַ גְּרוִיסֶן יִישָׁר כַּח פֿאַר'ן זַיִן אַזאַ גַעטְרִיעֶר מְלַמֵּד  
בְּעִזְרַת ה' יִתְבָּרֵךְ - חַג הַפּוּרִים, עֶרֶב שְׁבֵת קוֹדֶשׁ פְּרִשְׁת תְּצַוֶּה, י"ד אָדָר, שְׁנַת  
תִּשְׁפ"א לְפָרֵט קָטָן  
וּמְשֻׁלּוּחַ מְנוֹת אִישׁ לְרַעְהוּ  
לְכַבּוֹד ר' ... גְּרוֹ יָאִיר  
אַ גְּרוִיסֶן יִישָׁר כַּח פֿאַר'ן זַיִן אַזאַ גַעטְרִיעֶר מְלַמֵּד, פֿאַר'ן אַרִיִינְלִיִיגֶן  
אִין אַוּנְזֶערַע קִינְדֶער אַמוֹנָה טְהוּרָה, יֵרֵאת שְׁמַיִם וּמִדּוֹת טוֹבוֹת.  
אַשְׁרִינוּ מַה טוֹב חֲלָקִינוּ שְׁשָׂם חֲלָקִינוּ בְּהִיכַל הַקּוֹדֶשׁ וְלֹא מִיוֹשְׁבֵי  
קַרְנוֹת, אַז מִיר קַענְען שְׁפִירֶן אַבִּיסֵל בְּזֶה הָעוֹלָם טַעַם גֵּן עֵדֶן.  
שְׁמַחַת פּוּרִים.

...



מיר זאלן האבן די זכני' אויפצובויען אידישע קינדער

בעזרת ה' יתברך - חג הפורים, ערב שבת קודש פרשת תצוה, י"ד אדר, שנת

תשפ"א לפרט קטן

ומשלוח מנות איש לרעהו

לכבוד ר' ... גרו יאיר וזוגתו אונזער מנהלת בית פיגא תחי'

דער אייבערשטער זאל העלפן מיר זאלן האבן די זכני' אויפצובויען

אידישע קינדער, איינפלאנצן אין זיי אמונה; אלע זאלן וויסן אז עס איז

גארנישט דא אויסער דעם אייבערשטן.

איר זאלט אינאיינעם זען אסאך נחת ביי אייערע קינדער און קינד'ס

קינדער, אמן.

שמחת פורים.

...



געבט נישט אויף, איר וועט האבן א שטוב מיט קינדער

בעזרת ה' יתברך - חג הפורים, ערב שבת קודש פרשת תצוה, י"ד אדר, שנת

תשפ"א לפרט קטן

מרת ... תחי'

דער אייבערשטער וועט העלפן איר וועט האבן קינדער; פארלירט אייך

נישט, געבט נישט אויף, איר וועט האבן א שטוב מיט קינדער.

בנוגע וואו צו וואוינען; ווער קען זאגן וואו מען זאל וואוינען? בעטס

דעם אייבערשטן איר זאלט וויסן וואו צו וואוינען.

א פרייליכן פורים און א שמחת תמיד.

...



## דו קענסט רואיג נעמען די וואקסין

בעזרת ה' יתברך - חג הפורים, ערב שבת קודש פרשת תצווה, י"ד אדר, שנת תשפ"א לפרט קטן

לכבוד ... נרו יאיר, בני ברק

האב נישט מורא, דו קענסט רואיג נעמען די וואקסין קעגן די קאראנע ווירוס; די אלע וואס ווארפן אן א שרעק די זענען בכלל אנטשלאסן מען זאל נישט נעמען קיין שום וואקסין, יעצט ווען מענטשן זענען צעמישט און צעטומלט - מאכן זיי א טומל. דו קענסט רואיגעהייט נעמען די וואקסין, דער אייבערשטער זאל דיר אפהיטן פון אלע מחלות.

דער רבי האט געזאגט, אפילו אינמיטן ווינטער ווען עס איז זייער קאלט (אין אוקריינא אין א געווענליכן ווינטער גייט אראפ דער גראד ביז אונטער זירא; עס קען אפלייגן ביז דרייסיג דעגרי אונטער זירא), דארף מען נעמען די קינדער צום דאקטער זיי צו געבן שאטס וכו' (עייז בספר אבנייה ברזל. סימן לד).

זיי ממשיך צו פארשפרייטן דעם הייליגן רביניס עצות אין די וועלט, דאס וועט דיר מאכן פרייליך. דער רבי זאגט (ספר המידות אות שמחה, סימן טז): "מי שמפרסם את הצדיק, זוכה לשמחה", ווער עס פארשפרייט דעם צדיק ווערט פרייליך; אינטערסאנט איז, די אלע וואס טוען אין הפצה זענען אלץ פרייליך, זיי זענען גוט מוטיג.

א פרייליכן פורים און א שמחת תמיד.

...



## דאס איז דער לימוד פון רבי'ן, מען קען אלץ אנהייבן

### פונדאסניי

בעזרת ה' יתברך - יום א' פרשת כי תשא, שושן פורים, ט"ז אדר, שנת תשפ"א לפרט קטן  
 לכבוד ... גרו יאיר  
 איך האב ערהאלטן דיין בריוו.

היינט איז שושן פורים, עס איז זייער א גרויסער טאג. רבי נתן איז אמאל געפארן צום רבי'ן אויף פורים אבער ער איז נישט אנגעקומען און ער איז געווען זייער צעבראכן; ער איז ערשט אנגעקומען שושן פורים, ער האט געזאגט פארן רבי'ן אז ער האט זייער שטארק געוואלט קומען און זיין ביים רבי'ן אויף פורים, האט אים דער רבי געזאגט: "שושן פורים איז אויף פורים"; דאס איז דער לימוד פון רבי'ן, עס איז קיינמאל נישט צו שפעט, מען קען אלץ אנהייבן פונדאסניי.

זיי נישט קיין בטלן, עס איז דא א וועג, א גרינגע וועג פאר דיר ארויסצוגיין פון אלע שלעכטע מעשים. דער רבי האט אן עצה, א וואונדערליכע עצה פאר אלע וואס זענען אריינגעפאלן אין די פלאנטער, פאר אלע וואס קוקן עבירות רחמנא לצלן און פאלן נאכדעם אין פגם הברית - הוצאת זרע לבטלה רחמנא לצלן, דער רבי זאגט (שיחות הר"ן, סימן יט): "אפילו אותן האנשים הרחוקים מן הקדשה מאד, שנלכדו במצודה רעה, עד שרגילין בעברות חס ושלום רחמנא לצלן", אפילו א מענטש וואס איז זייער ווייט פון די קדושה - ער טוט עבירות רחמנא לצלן און ער איז שוין אראפגעפאלן אין שאול תחתית, "אף על פי כן, הפח של התורה גדול כל כך, עד שישכולה להוציא אותם מן העברות שרגילין בהם חס ושלום; ואם יעשו להם חק קבוע וחיוב חזק ללמד בכל יום כף וכף, יהיה איה שיהיה; בנדאי יזכו לצאת ממצודתם הרעה על ידי התורה, פי פח התורה גדול מאד", אויב וועט ער זיך מאכן א קביעות צו לערנען יעדן טאג "כף וכף", וועט ער סוף כל סוף ארויסגיין פון זיין בלאטע, ווייל די פח פון תורה איז אזוי גרויס אז עס נעמט ארויס דעם מענטש פון זיין שלעכטס.

ווען דער רבי האט דאס געזאגט האט רבי נתן געפֿרעגט דעם רבי'ן: "צ' תורה קען אויף העלפֿן אזא איינעם וואס איז אַראַפֿגעפֿאלן אין די עקלדיגע עבירה פון פֿגם הברית - הוצאת זרע לבטלה רחמנא לצלן", האט דער רבי געשריגן אויף אים און געזאגט (חיי מוהר"ן, סימן תקעג): "דו ווייסט ווי גרויס דער פֿח פון תורה איז?! תורה איז העכער פון אלעס"; אפילו א מענטש וואס איז רגיל אין די עקלדיגע עבירה פון פֿגם הברית - הוצאת זרע לבטלה רחמנא לצלן, אויב וועט ער לערנען יעדן טאג תורה וועט ער ארויסקריכן פון אלעם שלעכטס און ווערן אן ערליכער איד.

הייב אן פונדאסיני, דער רבי זאגט (ליקוטי מוהר"ן חלק ב, סימן עד): "בתחלה היו כל ההתחלות מפסח, ועל כן כל המצוות הם זכר ליציאת מצרים. ועכשו... (ולא סיים)", היינט האט דער רבי מחדש געווען דעם חידוש פון ועכשו - 'פון יעצט'; מען קען יעדע רגע אנהייבן נאכאמאל, זאלסטו יעצט אנהייבן א פרישע קבלה.

נעכטן איז געווען זייער שיין, מען האט געטאנצן ביז פארטאגס; מען האט געטאנצן אז מיר האבן א רבי וואס פארשטייט אונז. היינט וועלן מיר אויף מאכן א סעודה אין ישיבה נאף מנחה.

...



עס איז געווען א פֿרייליכער פורים, און מען גרייט זיך אויף

יום טוב פֿסח

בעזרת ה' יתברך - יום א' פרשת כי תשא, שושן פורים, ט"ז אדר, שנת תשפ"א לפֿרט קטן

לכבוד ... נרו יאיר, קרית ברסלב

איך האב ערהאלטן דיין בריוו.

איך האב נישט קיין פֿח צו קומען היינט אין שטעטל, איך בין זייער אפֿגעמאטערט פון יום טוב פורים. מיר זענען זיך צאמגעקומען אין ישיבה פֿמעט ביזן זמן פֿניסת שבת, מיר האבן געטאנצן; עס איז געווען שמחות און

בכיות, מיר האבן געדאנקט דעם אייבערשטן אז מיר ווייסן פון מרדכי הצדיק. א האלבע שעה פאר שבת בין איך אהיים העלפן מיין ווייב אנגרייטן דעם שבת.

פרייטאג צו נאכטס איז געווען זייער דערהויבן אין ישיבה; מען האט געדאווענט מיט אן אויסטערלישע שמחה. פאר קבלת שבת האבן מיר גערעדט פון דאס גרויסקייט פון דאנקען דעם אייבערשטן, מיר האבן געזאגט נשמת, מיר האבן געדאנקט דעם אייבערשטן אינאיינעם; נאכדעם האבן מיר געטאנצן און געזינגען.

נעכטן נאכט מוצאי שבת איז מען נאכאמאל געווען אין ישיבה, מען האט געטאנצן ביז פארטאגס; די בחורים און אינגעלייט זענען געווען זייער פרייליך, מען האט מיר נישט אפגעלאזט וכו' וכו', איך בין זייער אפגעמאטערט.

עס זענען געווען זייער אסאך אינגעלייט פון שטעטל, זיי וועלן דיר דערציילן וואס דא האט זיך אפגעטון; אפער וועט איינער פון זיי אפשרייבן דעם גאנצן יום טוב, אלע דיבורים, התחזקות וכו'.

זיי מיר מוחל אז איך קען נישט אננעמען ענקער פארלאנג ארויס צו קומען אין שטעטל, איך וועל בלייבן אין ישיבה פאר די היינטיגע סעודה.

איך וועל מיטן אייבערשטנס הילף זיין יום טוב פסח אין שטעטל. עס וועט זיין שיעורים אלע טעג, סיי יום טוב און אויך חול המועד. איך וועל אים ירצה השם פארלערנען אלע טעג פאר'ן דאווענען שחרית די בלאט בבלי און ירושלמי.

חול המועד וועל איך דאווענען שחרית עלף אזייגער, פאר'ן דאווענען וועט זיין די שיעור אין בבלי און ירושלמי. אז איר ווילט קענט איר מאכן א מנין שחרית פריער, איך וועל דאווענען עלף אזייגער. פארנאכטס וועט זיין א שיעור התחזקות; מיר וועלן דאווענען מנחה אכט אזייגער און נאך מעריב וועט זיין א שיעור, מיר וועלן זיך מחזק זיין מיטן הייליגן רבינו'ס עצות.

דער אייבערשטער זאל העלפן זאלסט האבן הצלחה אין אלע ענינים.

...



## דער שטעטל וועט זיך בויען אויב איר וועט טראכטן איינער פון צווייטן

בעזרת ה' יתברך - יום ב' פרשת כי תשא, י"ז אדר, שנת תשפ"א לפרט קטן  
לכבוד טייערע אנשי שלומינו, תושבי קרית ברסלב ליבערטי, ה' עליהם יחיו  
איך וויל אייך בעטן איר זאלט העלפן איינער דעם צווייטן; יעצט עפנט  
זיך א גראסערי אין שטעטל, זאלט איר זען איינצוקויפן אין שטעטל. דער  
שטעטל וועט זיך בויען אויב איר וועט טראכטן איינער פון צווייטן, איר  
וועט געבן פּרנסה איינער דעם צווייטן.

איך שטיי און איך וואונדער זיך אויף די וואס ווען עס קומט צו זייער  
אייגענע באקוועמליכקייטן וועלן זיי נישט ארויסגיין איין איינציגע טריט  
פאר א צווייטן בשעת אלע גייען ארויס פון זייער וועג זיי צו געבן ארבעט;  
וואס קען מען טון, אלץ זענען דא אזעלכע מענטשן וואס טראכטן נאר פון  
זיך. איך האף אז רוב אנשי שלומינו וועלן יא טראכטן פון א צווייטן.

מיט'ן אייבערשטנס הילף וועל איך זיין יום טוב פסח אין שטעטל.  
דער אייבערשטער זאל העלפן איר זאלט האבן הצלחה אין אלע ענינים.

...

